


# सामान्यकाळातील २९ वा रविवार



अन्यायी न्यायाधीश विधवेचा न्याय करतो. तर देवाचा  
जे धावा करतात त्यांचा तो न्याय करणार नाही का ?

## सा.का. २९ वा रविवार - वाचने

**निर्गम १७० ८-१३ :** मोशे आपले हात वर करून परमेश्वराचा धावा करी तेव्हा इस्त्राएलाची सरशी होई व तो आपले हात खाली करी तेव्हा अमालेकाची सरशी होई.

**२ तीमथ्य ३०१४-४०२ :** शास्त्रलेख सद्बोध, दोष दाखविणे, सुधारणूक, नीतिशिक्षण ह्याकरिता उपयोगी आहे ह्यासाठी की देवाचा भक्त परिपूर्ण होऊन प्रत्येक कामासाठी सज्ज क्वावा.

**लूक १८० १-८ :** अन्यायी न्यायाधीश विधवेचा न्याय करतो.

तर देवाचे जे निवडलेले लोक रात्रंदिवस त्याचा धावा करतात त्यांचा तो न्याय करणार नाही काय ?

दूताचा मरियेला संदेश

प्रभूच्या दूताने मरियेला संदेश दिला  
आणि ती पवित्र आत्म्याच्या योगाने  
गर्भवती झाली  
नमो कृपापूर्ण मरिये . . . .  
पहा मी प्रभूची दासी आहे  
तुझ्या शब्दाप्रमाणे माझ्याठायी होवो  
नमो कृपापूर्ण मरिये . . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . .

खिस्ताने दिलेल्या वचनास

आम्ही पात्र क्वावे म्हणून

हे पवित्र देवमाते

आम्हासाठी विनंती कर.




आपण प्रार्थना करू या :

हे प्रभो, आम्ही तुला विनंती करतो की  
आमच्या अंतःकरणात तुझ्या कृपेचा वर्षाव कर .  
तुझा पुत्र ख्रिस्त ह्याचे देहधारण आम्हाला  
दूताच्या संदेशाद्वारे प्रकट करण्यात आले .  
त्याच्या दुःखसहनाच्या व कुसाच्याद्वारे आम्हाला  
पुनरुत्थानाचे वैभव मिळू दे . ही प्रार्थना आम्ही  
आमच्या प्रभू ख्रिस्ताद्वारे करतो . आमेन .

**प्रवेश गीत**

**धृ. मला गाऊ दे गीत प्रभूचे  
प्रभुचा महिमा वर्ण दे  
जाग मना फुंक तुतारी  
आसमंत निनादू दे  
जय प्रभू मंगल जयदेव  
नाम प्रभूचे चिरंजिव**



१. सुखावते मन माझे देवा  
जेव्हा स्मरतो तुझ्या वैभवा  
मुक्तिप्रदात्या मजला पावा  
चरण तुझे मज वंदू दे



२ . नाम महिमा तुझा गाया

प्रकाश तुझा जागि पसराया

तुझ्या कृपेची प्रेमळ छाया

सदैव मजवर राहू दे



## स्तुती गीत

परम इशाला स्वर्गाति गौरव

सज्जनांना देव शांती देवो

आम्ही तव स्तुति करितो रे देवा

धन्यवाद नावा देतो सदा

भजन पुजन करितो रे सेवा

महिमा हो गावा मुखे नीत



प्रभू देवपित्या प्रभो परमेशा  
विश्वेशा स्वर्गेशा शक्तीशाली  
नमवुनि मान होतो ऋणवंत  
तूचि भगवंत थोर जगी  
प्रभो जगदिशा प्रभो येशूखिस्ता  
एकुलत्या सुता गुणवंता



जनकनंदना परेशकोकरा

प्रभो दुःखहरा परमेशा

दयेच्या सागरा जगपापहारी

दया आम्हावरी करी त्वरा

पतितपावना जगपापहारी

प्रार्थना स्वीकारी अनाथांची



बैसला पित्याच्या उजव्या हाताशी

तूचि अविनाशी दया करी

परम पित्याच्या वसे ऐश्वर्यात

परम पवित्र आत्म्यासह

परम पवित्र तूचि प्रभूवर

तूचि एक थोर येशू खिस्त



# प्रतिसाद स्तोत्र

स्तोत्र १२१

प्रतिसाद :

परमेश्वर त्याच्या नामसामर्थ्यात  
आमचे साहाय्य आहे.

**प्रतिसाद स्तोत्र**

**प्रतिसाद :**

**परमेश्वराचे नाम हो**

**अमुचा आसरा**


**आकाश पृथ्वीचा तो निर्माता**

जयघोष

आलेलुया

आलेलुया

आलेलुया



## श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु  
ह्यांचा उत्पन्नकर्ता एकच परमेश्वर, सर्व  
शक्तिमान पिता ह्यावर मी श्रद्धा ठेवतो. आणि  
परमेश्वराचा एकुलता एक पुत्र येशू ख्रिस्त एकच  
प्रभू ह्यावर मी श्रद्धा ठेवतो. तो सर्व युगांपूर्वी  
पित्यापासून जन्मलेला आहे. परमेश्वरापासून  
परमेश्वर, प्रकाशापासून प्रकाश, खण्डा परमेश्वरा-

पासून खरा परमेश्वर, तो पित्याशी एकत्व  
असून जन्मलेला आहे. उत्पन्न केलेला नाही.  
त्याजकङ्गुन सर्व उत्पन्न झाले आहे. तो आम्हा  
मानवांसाठी व आमच्या तारणासाठी स्वर्गातून  
उतरला. तो पवित्र आत्म्याच्या योगाने कुमारी  
मरियेपासून शरीर धारण करून मनुष्य झाला.  
शिवाय आम्हासाठी त्याला कुसी दिले. पोन्ती

पिलाताच्या अमदानीत त्याने दुःख भोगले, तो  
मरण पावला, त्याला पुरले. शास्त्राप्रमाणे तो  
तिसच्या दिवशी पुन्हा जिवंत झाला व स्वर्गात  
चढला आणि पित्याच्या उजवीकडे बसला आहे  
आणि जिवंतांचा व मृतांचा न्याय करावयास  
वैभवाने पुन्हा येणार आहे. त्याचा राज्याचा  
शेवट होणार नाही. आणि पवित्र आत्मा, प्रभू  
व जीवनदाता यावर मी श्रद्धा ठेवतो. तो पिता

आणि पुत्र यापासून निघतो आणि पिता व पुत्र  
यासहित त्याला भजतात व त्याचा गौरव  
करतात. तो भविष्य वाध्यांमार्फत बोलला  
आहे. आणि एकाच पवित्र, कॅथलिक व  
प्रेषितीय खिस्तसभेवर मी श्रद्धा ठेवतो.  
पापक्षमेसाठी मी एक बाप्तिस्मा मान्य करतो.  
आणि मेलेल्यांचे पुनरुत्थान व भावी जगातील  
जीवनाची मी वाट पाहतो. आमेन.

## श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिसऱ्या  
दिवशी मेलेल्यातून उठला, स्वर्गात चढला आणि  
सर्वसमर्थ देवपित्याच्या उजवीकडे बसला आहे.  
तेथून तो जिवंत आणि मेलेले यांचा न्याय  
करावयास पुन्हा येईल. पवित्र आत्मा, पवित्र  
कॅथलिक ख्रिस्तसभा, संताचा परस्पर संबंध,  
पापाची क्षमा, देहाचे पुनरुत्थान, आणि अनंतकाळचे  
जीवन यावर माझा विश्वास आहे. आमेन.

# विश्वासू लोकांच्या प्रार्थना

प्रतिसाद



प्रभो, आमची प्रार्थना एक .



अर्पण गीत

धृ. गाऊ तुङ्गे गुणगान

घे प्रभु हे बलिदान

१. तूची अमुचा निर्माता

तू अमुचा स्वर्गीय पिता

२ . द्राक्षारस भाकर अमुल्य भेट

घे कर्णी अमुचा समेट

३ . सदैव महिमा तव गाऊ

जीवन अमुचे तुला अर्पू



**ख्रिस्तशरीर स्वीकार गीत**

**धृ. सुमने होऊनि गळुनि पडावे**

**प्रभुच्या पदकमळाशी**

**देह झिजावा अखंडीत हा**

**ख्रिस्त प्रभू सेवेशी**



१. घेऊनी हाती प्रभु सुवार्ता

शिकपू गाता गाता

निर्मल कर्णनी मने आपुली

वाहू दीन पतिता

एकजुटीने कंबर वांधू

कर्ण निर्धार मनाशी

२ . शास्त्राचा हा अमोल ठेवा  
साच्या जगती क्हावा  
अध्यात्मिक तो जीवनी मनाला  
अखंडीत विसावा  
नसे सुवार्ता तेथे जाऊनी  
शिकवू त्या जनाशी



## सिनडसाठी प्रार्थना

हे पवित्र आत्मा,  
तुझ्या नावाने एकत्र येऊन  
आम्ही तुझ्या समोर उभे राहतो .  
तू आमचा एकमेव मार्गदर्शक आहेस,  
आमच्या हृदयात तू कस्ती कर;  
आम्ही पुढे कसे जावे  
याबद्दल आम्हाला मार्गदर्शन कर  
आणि त्या मार्गशी आम्हाला एकनिष्ठ ठेव .



आम्ही दुर्बल आणि पापी आहोत;

अस्थिरतेपासून आम्हाला दूर ठेव;

अज्ञानाने आमचा मार्ग भ्रष्ट होऊ देऊ नकोस,

पक्षपाताचा आमच्या कृतीवर प्रभाव पडू देऊ नकोस .


हे पवित्र आत्म्या, तुळ्यामध्ये आम्हाला आमचे ऐक्य पाहू दे;

म्हणजे आम्ही शाश्वत जीवनाकडे एकत्र वाटचाल करू

आणि सत्याच्या व योग्यतेच्या मार्गपासून

आम्ही भरकटणार नाही .

पिता आणि पुत्र ह्यांच्या ऐक्यात  
तू सर्वत्र आणि सर्वकाळ कार्य करतोस  
त्या तुझ्याकडे हे सर्व आम्ही मागतो .  
आमेन !



अंतिम गीत

धृ. भाग्यवंत संत तुम्ही देवराय पाहिला

१. नित्य देव आठविला

भक्तिभावे पूजिला

२. सत्य धर्म आचरिला

नीतिधर्म पाळिला

अंतिम गीत

धू. घेऊनी हाती ध्वज प्रितीचा

प्रेम जगाला घा

दीप बनुनी सर्व जगाला

प्रकाश प्रभूचा घा



१ . शुभवार्ता ही प्रभू खिस्ताची  
प्रेम परस्पर दया क्षमेची  
परम शांतीची आस धरा

२ . बहुमोलाचे जीवन अपुले  
दृढ श्रद्धेने सद्भक्तिने  
जीवनी भक्तीभाव धरा

धर्मप्रांतीय उपासना व संगीत आयोग, वसई